

# IL-Huttafa

POBox 498 Valletta CMR 01

Numru **1** Marzu  
April  
1994

Harga  
gdida ta'


*kull  
xabrejn*

ghall-  
membri  
MOS  
ta' taht l-  
erbatax-il  
sena.



Mis-Simar...

Dan il-  
magazin  
stampat fuq  
karta  
riciklata



Victor Falzon


*Russett Griż*



**BirdLife**  
INTERNATIONAL

IL - M a g a z i n t a l -  
K L A B B H U T T A F

Gheżież Huttaf,



Wara sena u nofs li bdejna nistampaw **I-MOSY Newsletter**, li imbagħad sar jisimha **Il-Habbara**, ħassejna l-bżonn li nkabbruha għax kellna ħafna aktar x'ngħidulkom! Barra minn hekk, il-magażin **Il-Kaṅgu** kien ilu ftit ma joħroġ, u kien qiegħed ftit ftit isir fata! Aħna mhux fatati rridu, imma affarijiet fuq tagħhom u interessanti li bihom titgħallmu fuq in-natura Maltija.

Allura ħsibna biex inbiddu ftit l-affarijiet. Se nġaqqdu flimkien **Il-Kaṅgu** u **Il-Habbara**, u jsiru magażin ġdid, li huwa dan li għandkom f'idejkom bħalissa. Kif taraw, dan il-magażin ġdid jismu **Il-Huttafa**. Taħsbux li b'daqshekk iġġidna mal-kaṅgu ta' Filfla. Imma issa l-kaṅgu għandu bżonn jistrieħ, għax ilu jaqдина erbatax-il sena shaħ. Ta' min jagħtih ċans!!

**Il-Huttafa** se ssibuha tbejjet fil-kaxxa tal-posta tagħkom sitt darbiet fis-sena! Fi kliem ieħor kull xahrejn jibda jaslilkom id-dar dan il-magażin informattiv. Biz-żmien għad inkabbru ukoll. **Il-Huttafa** rridu nagħmluha interessanti kemm nifilhu, b'taġħrif, ritratti, ċajt, aħbarijiet, loġhob, tpingija, ittri eċċ.

Fil-**Huttafa** wkoll nibdew inħabbru l-kom x'attivitajiet ikunu ħa jsiru għalikom, bħalma konna nagħmlu fil-**Habbara**. Thabblux raskom fuq dan.

U bħas-soltu: ibżgħu għall-kopji kollha tagħkom tal-**Huttafa**. Faddluha, aghmlu folder għaliha. U studjawha, biex jekk xi għaref jiġi jgħidilkom xi ħaġa kontra n-natura, ikollkom mhux biex twiġbuh, imma biex twerrċuh, tgħallmuh, iddawruh... u ddaħħluh membru fil-Klabb tagħna, il-Klabb tal-Huttaf! U jkun ħaqqkom verament prosit... Huttaf!





**Victor Falzon**  
L-Editur

Nieħdu pjaċir nisimghu l-kummenti, mistoqsijiet, kritika u suġġerimenti tagħkom dwar il-magażin.



Toqogħdux lura: iktbuli fl-indirizz:

**L-Editur Il-Huttafa**  
**Klabb Huttaf**  
**MOS POBox 498**  
**Valletta CMR 01**



Il-working group tal-Klabb Huttaf bħalissa huwa magħmul minn dawn in-nies:

**Robert Borg**  
**Audrey Chetcuti**  
**Joseph Dunlop**  
**Desirée Falzon (il-Kapo!)**  
**Victor Falzon**  
**Graziella Fenech**  
**AnneMarie Scicluna**



"Gorok, jekk tinsa ttaqqab l-għatu se jergħu jmutulek!"



Il-Klabb Huttaf hija t-taqsimta ta' l-MOS li tiefu ħsieb il-membri taht l-erbatax-il sena. Din it-taqsimta torganizza attivitajiet bħal ħargiet fil-kampanja, żjajjar f'riservi naturali, taħdidiet bi slajds u xi drabi xogħol ambjentali. Il-Klabb Huttaf jippublika n-newsletter-magażin Il-Huttafa kull xahrejn għall-membri, u jipproduċi handouts, worksheets, loġhob u kompetizzjonijiet għal waqt l-attivitajiet. Il-membri huma bħalissa maqsumin f'żewġ reġjuni geografici, jiġifieri l-Huttaf ta' Fuq u l-Huttaf ta' Isfel. Il-Klabb huwa mmexxi minn working group ta' Youth Leaders.

© MOS 1994  
Stampat għand Poulton's Print Shop

## Is-Simar

Joe Sullana



X'jisbieh is-Simar!!

**Q**att smajtu bis-Simar? Is-Simar huwa l-isem ta' riserva naturali ġdida li l-MOS qiegħda tohloq fil-wied tal-Pwales, li jiġi 'l ġewwa mill-bajja tax-Xemxija.

Xi darba fil-passat imbiegħed dan il-post kien bur mgharraq bl-ilma u t-tajn, dak li bl-Ingliż isejhulu *marshland*. F'dan il-post kien jikber is-simar, pjanta li tħobb hafna dan it-tip ta' ambjent niedi, tant li l-post issemma' għaliha. Imbagħad kien tħaffer kanal finofs u l-ilma ta' l-inħawi qaleb kollu għal ġo fih u minn hemm għall-baħar. Biz-żmien l-ambjent tbidel, it-terran nixef, it-tajn tballat u l-post beda jintuza bħala grawnd. Il-kanal sar miżbla b'kull xorta ta' moqżizeriji ġo fih, u beda spiss ifur id-drenaġġ għal ġo fih ukoll. U sparixxiet il-pjanta tas-simar, u minflokha tfaċċaw il-boroż tal-krips!


Sentejn ilu l-MOS bdiet proġett biex tnaddaf dan il-post, tiprotegħi mill-vandali u mill-kaċċaturi, tirrangħa u tipprova terġa' ġġibu qrib l-istat naturali li kien fih qabel. Imsomma, l-MOS qed tipprova tqajjem lis-Simar mill-mewt!!

Sar hafna xogħol bil-gafef, bl-ghodda u bl-idejn, u s-Simar fl-aħħar qiegħed jergħa' jsir sabiħ. Thawlu fih mijiet ta' sigar indigeni bħal bruk, żnuber, luq, harrub, safsaf, rand u oħrajn. U naturalment thawlet mill-ġdid il-pjanta tas-simar. Il-hofor kbar li tħaffru bdew jintlew bl-ilma tax-xita mill-gholjiet, u saru għadajjar il-ġmiel tagħhom. Xi sigar hađu weħidhom u tielgħa partita qasab mal-ġnub ta' l-għadajjar. L-għasafar indunaw bid-differenza, u diġa bdew niżlin għall-kenn fis-Simar. Tiġiegħ tal-baħar, blongos, glalez suwed, irsieset, fras servjent, beggazzin u xi borok ukoll

Fil-futur se jinbnew xi haġds. Dawn ikunu kmamar apposta (bħalma hemm fir-riserva l-oħra ta' l-Għadira) fejn min irid ikun jista' joqgħod jittawwal bil-kumdità kollha għal ġor-riserva u jara l-għasafar haġjin u kuntenti.

arboari jiet

**Is-sena l-oħra jiena bidt bajda f'Malta għall-ewwel darba. Peress li l-frieh tiegħi jhdu li hsiebhom għasafar oħrajn, il-ferħ li faqqasli f'Malta rabbih Bagħal ta' l-Għolliq. Tgħid dis-sena nerġa' nipprova?**



Daqquqa Kahla  
Cuckoo







F'KULL HARGA TAL-MAGAŻIN TAGHNA SER NIBDEW NIDDEDIKAW PAĠNA LIL GĦASFUR PARTIKOLARI, INDURU DAWRA MIEGHU U MAL-HAJJALI JĠGHIX, NARAW KIF JIFFITTJA FIN-NATURA U FIL-KATINA TAL-HAJJA. XIERAQ LI GĦALL-EWWEL HARGA TAL-HUTTAFA NITKELLMU FTIT DWAR...

## IL-HUTTAF

Mark Falzon

Billi bħalissa huwa żmien il-passa, ser nitkellmu fuq għasfur li jpassi minn fuq gżiritna: il-ħuttafa.



Il-ħuttaf iżurna darbtejn fis-sena. Narawh minn Marzu sa Mejju, meta jkun qed jivvjaġġa lejn l-Ewropa biex jibni l-bejta; u minn Awwissu sa Ottubru meta jkun sejjer lura l-Afrika biex iqatta' x-xitwa hemmhekk. Fiz-żewġ staġuni l-ħuttaf ikun komuni sew, u jidher kullimkien jittajjar u jħuf wara n-nemus u insetti rqaq oħra.

Il-ħuttafa hija għasfur zġħir (ftit iżgħar mill-għasfur tal-bejt) bi ġwienah twal ġejjin għall-ponta, u għandu denb f'għamla ta' mqass twil. Minn fuq għandu kulur iswed ikangi fil-blu, u minn taħt ikun ta' lewn abjad maħmuġ. Fuq għonqu għandu dabra ħamranija skura, u kollox ma' kollox għandu dehra tassew sabiħa. Il-ħawwief, kuġin tal-ħuttaf, huwa abjad minn taħt, u denbu jkun iqsar sew.

L-ikel tal-ħuttafa huwa nemus, li jaqbad fit-tijir. Biex jaqbad l-insetti fl-ajru, il-ħuttaf għandu binja speċjali: ġwienah twal u rqaq biex itir b'hila kbira, għajnejn li kapaċi jaraw l-icken insett, u ħalq kbir u ċatt biex ikun jista' jaħtaf in-nemus.

Il-ħuttaf dara jgħix qrib tal-bniedem, u ħafna drabi jibni l-bejta taħt xi travu f'xi dar qadima jew għorfa. Il-bejta tixbaħ skutella zġħira, u tkun magħmula minn tajn u ħuxliet li l-ħuttaf jgħaqqad fliimkien b'sengħa kbira. F'din il-bejta kennija l-ħuttafa mara tbid minn 4 sa 6 bajdjet, u fiha jitrabbew il-frieħ. It-trobbija tal-frieħ teħtieġ ħafna ikel, u għalhekk l-omm u l-missier iqattgħu ħinijiet

twal jaqbd u n-nemus biex iżoqqu l-frieħ tagħhom. Hawnhekk tistgħu taħsbu kemm jagħmlu gid għasafar bħal dawn fil-kampanja - dan billi jaqbd u ħafna insetti li kapaċi jkunu ta' ħsara. Mhux soltu li l-ħuttaf ibejjet



f'Malta, imma rarament jibqa' xi par li jekk ikun b'xortih tajba jibqa' ħaj u jrabbi familja.

Waqgħ il-passa, il-ħuttaf ikun komuni ħafna, u tista' tghid tiltaqa' miegħu kullimkien. Fir-rebbiegħa tarah l-iktar jittajjar fi qtajja' zġħar fuq l-għelieqi tal-qamħ u tas-silla, u filgħaxija ħafna jingabru biex jorqdu f'xi wied bil-qasab. F'Settembru l-masġar tal-Buškett jgħbed lejħ ħafna ħuttaf, li jsib ħafna ikel fl-ambjent umdu li joħolqu s-siġar. Aktar iva milli le l-ħuttaf tarah itir, imma mhix l-ewwel darba li jinzel jistrieħ fuq xi wajer tad-dawl. Jekk wieħed jersaq lejħ bil-mod, jista' josservah mill-qrib u jammira l-ħlewwa u l-binja misluta ta' dan l-għasfur.

Fin-natura l-ħuttaf ftit għandu għedewwa, ħliet għal xi seker li jaħtftu mill-ajru jew xi serp li jattakka l-bejtiet. S'intendi s-seker u s-serp iridu jieklu wkoll, u dan kollu għandu sehem fin-nisġa ta' l-ikel li permezz tagħha n-natura żżomm il-bilanċ, inkella jkun hawn wisq ħuttaf fid-dinja. Huwa biss il-bniedem li spiss iħarbat din in-nisġa, u għadek tara ħafna kaċċaturi li jisparaw fuq il-ħuttaf għall-gost. Hasra li għasfur tant sabiħ u b'żonnjuż jintemm hekk mejjet għal xejn b'xejn.

**ISLAND SANCTUARY - TAS-SILG**

Needs homes for many dogs, for viewing tel. Elaine on 688895/688558



# Agħvita



## Għal Wied l-Isqof...

Forsi mhux magħruf daqs il-Wied tal-Buskett, imma Wied l-Isqof huwa xorta waħda interessanti għall-hajja li fih. Fil-bidu ta' dal-wied, per eżempju, insibu tikber l-unika **Safsafa Kbira** (white willow) selvaġġa li baqa' fil-gzejjer Maltin. Hemm ukoll xi **Safsaf Żgħir** (Mediterranean willow), rarissimi wkoll; hemm sigar ta' l-Ulmu (elm), speċi rari wkoll. U hemm il-pjanta li nafuha bħala **Denb iż-Ziemel** (horsetail). Rari daqs kemm hi stramba - qisha spagetti weqfin hodori!

Min jixtieq jara dawn l-affarijiet...jigi magħna. Hemm qeghdin - jistennewna! U magħhom partita għasafar...

Lagħal ta' l-għollieq



Dati: **Is-Sibt 19 Marzu 1994** - għall-Huttaf ta' Fuq  
**Il-Hadd 27 Marzu 1994** - għall-Huttaf t'Isfel  
 Niltaqgħu: **Hdejn tal-halib, Bieb il-Belt**  
 Ħin: **8.00 am**  
 Lura l-Belt: xi s-**2.00pm**




denb iż-ziemel

## Gurnata fuq KEMMUNA

F'Malta għandna 22 riserva naturali. Fost dawn, l-ikbar waħda hija Kemma. Fuq Kemma ma tistax issir kaċċa. Għalhekk dil-gżira tista' ssir genna ta' l-art għan-natura...

Ahna ha naqbz qabza s'hemm halli naraw b'għajnejna l-gmiel naturali ta' din ir-riserva naturali. Se nqattgħu gurnata, jigifieri gibu magħkom x'tiekl u x'tixorbu. Gibu xi haġa għal raskom għax taf tkun xemx taħraq. Genituri, tistgħu tiġu bil-qalb kollha. Tkunux fost dawk il-Maltin li qatt ma zaru din il-gawhra ta' pajjiżhom!!



Minhabba li se nikru lanċa, irridu nafu minn qabel kemm se nkunu nies. Għalhekk jekk tithajjar tiġi, imla l-applikazzjoni (paġna 8 - taħt il-label) u ibgħatha flimkien mal-flus (f'cekk jew bolli tal-4ċ jew 5ċ mhux użati - tibgħatx flus bil-posta) f'dan l-indirizz:

Dati: **17 April 1994** għall-Huttaf t'Isfel  
**24 April 1994** għall-Huttaf ta' Fuq  
 Prezz: **Lm1.25** kull persuna

Se niltaqgħu mill-ewwel il-Marfa jew iċ-Ċirkewwa, u niġu lura għall-habta ta' l-4.00pm. Dettalji preċiżi nagħtuhom aktar 'il quddiem lil dawk stess li japplikaw.


**Applikazzjonijiet li jaslu wara l-10 ta' April jintbagħtu lura.**

**Harga Kemma Huttaf**  
**MOS - POBox498**  
**Valletta CMR 01**



**PANINI**

**WORLD CUP USA '94**



In-natura  
sinjura

Tfaqqarhiex!!




*W. Khan*

# POULTON'S PRINT SHOP LTD

OFFSET PRINTERS

Specialising in the printing of Magazines, Brochures & Calendars with WIRE-O Binding.

Drive in,  
off Valletta Road,  
Qormi, QRM 05, Malta  
Tel/Fax: 495111



We guarantee:

- ★ Quality
- ★ Punctuality
- ★ Competitive prices

Jekk ma tixtieqx  
tqasqas il-  
magazin ikteb id-  
dettalji fuq karta  
u ibgħat lilha.



Newsletter Marzu - April 1994

## APPLIKAZZJONI GHALL-KEMMUN

Ġej/Ġejjin għall-harga ta'

17 April 1994 (Huttaf t'Isfel)

24 April 1994 (Huttaf ta' Fuq)

Ġej wahdi. Se nkunu \_\_\_ min-nies.

Isem: \_\_\_\_\_

Indirizz: \_\_\_\_\_

Tel: \_\_\_\_\_

Ma' din l-applikazzjoni qed nibgħat ček/bolli  
mhux użati b'valur ta' Lm \_\_\_\_\_